

ഇടയലേഖനം

സീറോ മലബാർ സഭയുടെ ശ്രേഷ്ഠ മെത്രാപ്പോലീത്താ
കർദ്ദിനാൾ വർക്കി വിതയത്തിൽ

തന്റെ സഹശുശ്രൂഷകരായ മെത്രാപ്പോലീത്താമാർക്കും
മെത്രാൻമാർക്കും വൈദികർക്കും സമർപ്പിതർക്കും
തന്റെ അജപാലനശുശ്രൂഷയ്ക്ക് ഏല്പിക്കപ്പെട്ടിരിക്കുന്ന
എല്ലാ ദൈവജനത്തിനും എഴുതുന്നത്.

കർത്താവിന്റെ കൃപ നിങ്ങളേവരോടും കൂടെ ഉണ്ടായിരിക്കട്ടെ.

മിശിഹായിൽ പ്രിയ സഹോദരി സഹോദരൻമാരെ,

നമ്മുടെ പിതാവായ മാർത്തോമ്മാശ്ലീഹായുടെ ദുഷ്കാണത്തിരുന്നാൾ ദിനമായ ഇന്ന് നിങ്ങൾക്കെല്ലാവർക്കും ദുഷ്കാണത്തിരുന്നാളിന്റെ ആശംസകൾ നേരുന്നു. ലോകത്തിലെവിടെയാണെങ്കിലും കൃതജ്ഞതയോടും അഭിമാനത്തോടും കൂടി മാത്രമേ ഒരു സീറോ - മലബാർ സഭാവിശ്വാസികൾ ഈ ദിനത്തെക്കുറിച്ച് ചിന്തിക്കുവാൻ സാധിക്കുകയുള്ളൂ. തന്റെ നാഥനും കർത്താവുമായ യേശുനാഥന്റെ കല്പനയനുസരിച്ച് പ്രതിബന്ധങ്ങളെ തരണം ചെയ്ത് നമ്മുടെ മാതൃഭൂമിയായ 'ഭാരതത്തിൽ വിതച്ച വിശ്വാസത്തിന്റെ വിത്തിനെന്മേലും ജീവരക്തം കൊണ്ട് സമ്പന്നമാക്കി അതിന് വളരുവാൻ വേണ്ട വളവും ഊർജ്ജവും നമ്മുടെ പിതാവായ തോമാശ്ലീഹ നല്കിയതിന്റെ പരിപാവനമായ ഓർമ്മയാണ് നാമിന്ന് ആചരിക്കുന്നത്. ദൈവത്തിന്റെ പ്രത്യേകമായ ഈ പരിപാലനയുടെ മുമ്പിൽ നമുക്ക് കൃതജ്ഞതയോടെ ശിരസ്സു നമിക്കാം. അതുപോലെതന്നെ തന്റെ ഗുരുനാഥന്റെ തിരുവിലാവിലെ മുറിവുകൾ കണ്ട് എന്റെ കർത്താവേ എന്റെ ദൈവമേ എന്ന് നമ്മുടെ പിതാവായ മാർത്തോമ്മാശ്ലീഹാ നടത്തിയ ആദ്യവിശ്വാസ പ്രഘോഷണത്തിന്റെ പിൻതലമുറക്കാരനാകാൻ 'ഭാഗ്യം ലഭിച്ചതിൽ ഓരോ സീറോ-മലബാർക്രിസ്ത്യാനിയ്ക്കും ആത്മാർത്ഥമായി അഭിമാനിക്കാം. ഇതും ദൈവപരിപാലനയുടെ അനന്തരഫലം തന്നെ.

അതുകൊണ്ടുതന്നെ ദുഷ്കാണത്തിരുന്നാൾ ആചരിക്കുന്ന ഈ അവസരത്തിൽ വിശ്വാസ ജീവിതത്തെ സംബന്ധിച്ചുള്ള നമ്മുടെ വലിയ ഉത്തരവാദിത്വങ്ങളെക്കുറിച്ച് നമുക്ക് ചിന്തിക്കാം. ഈ വർഷം ഒക്ടോബർ 5 മുതൽ 26 വരെ നടക്കാനിരിക്കുന്ന അഖിലകത്തോലിക്കമെത്രാൻ സമ്മേളനത്തിന്റെ വിഷയം ദൈവവചനം സഭയുടെ ജീവിതത്തിലും ദൗത്യത്തിലും എന്നതാണെന്നുള്ളത് പ്രത്യേകം അനുസ്മരണീയമാണ്. ദൈവപരിപാലനയിൽ ദൈവവചനമാകുന്ന സുവിശേഷം സഭയുടെ പ്രാരംഭഘട്ടത്തിൽതന്നെ തോമാശ്ലീഹായുടെ 'ഭാരതപ്രേഷിതത്വത്തിലൂടെ നമുക്ക് നല്കപ്പെട്ടു. ഇരുപതുനൂറ്റാണ്ടുകൾ പിന്നിട്ടപ്പോൾ ഈ സുവിശേഷ വെളിച്ചം നമ്മുടെ സഭയുടെ ജീവിതത്തിലും പ്രത്യേക ദൗത്യത്തിലും എങ്ങനെഫലം പുറപ്പെടുവിച്ചുകൊണ്ടിരിക്കുന്നു എന്നു പരിശോധിക്കേണ്ടിയിരിക്കുന്നു. ഈ പരിശോധനസഭയുടെ തലത്തിൽ എന്നുപറയുമ്പോൾ അത് വ്യക്തി തലത്തിലും കുടുംബതലത്തിലും സമൂഹങ്ങളുടെ തലത്തിലും എന്ന് മനസ്സിലാക്കേണ്ടിയിരിക്കുന്നു.

രണ്ടു കാര്യങ്ങൾ ഈ വിഷയവുമായി ബന്ധപ്പെട്ട് നിങ്ങളുടെ പരിചിന്തനത്തിന് ഞാൻ വിധേയമാക്കുകയാണ്.

1. രണ്ടാം വത്തിക്കാൻ കൗൺസിലിന്റെ പഠനത്തിന്റെ വെളിച്ചത്തിൽ പരിശുദ്ധപിതാവിന്റെ നേതൃത്വത്തിന് വിധേയമായി തങ്ങളുടെ സഭാപാരമ്പര്യത്തിനനുസരിച്ചു ലോകമെങ്ങും സുവിശേഷം പ്രഘോഷിക്കുവാനുള്ള അവകാശവും ഉത്തരവാദിത്വവും ഓരോ വ്യക്തിസഭകൾക്കുമുണ്ട്. എന്നാൽ സീറോ - മലബാർ സഭയെ സംബന്ധിച്ചിടത്തോളം രണ്ടാം വത്തിക്കാൻ കൗൺസിലിന്റെ സമാപനം കഴിഞ്ഞിട്ടു 40 വർഷങ്ങൾ പൂർത്തിയാക്കിയെങ്കിലും ഈ രംഗത്ത് വളരെ പരിമിതികൾ ഇന്നും നിലനില്ക്കുന്നു. ദൈവ

വചനം സഭയുടെ ജീവിതത്തിലും ദൗത്യത്തിലും എന്ന വിഷയത്തെക്കുറിച്ച് ആഗോളസഭാചിന്തിക്കുവോൾ സീറോ-മലബാർ സഭയുടെ മേലുള്ള ഈ രംഗത്തെ പരിമിതികൾ നീക്കം ചെയ്യപ്പെടുമെന്ന് നമുക്കു പ്രത്യാശിക്കാം.

2. ലോകമെങ്ങും സുവിശേഷം പ്രസംഗിക്കുവാനുള്ള സീറോ-മലബാർ സഭയുടെ ദൗത്യ നിർവ്വഹണത്തിന്റെ പ്രധാന ഉത്തരവാദിത്വം വഹിക്കുവാനുള്ള മിഷണറിമാർ സഭാതനയരായ നാമോരോരുത്തരുമാണ്. 'ഭാരതത്തിലായാലും വിദേശത്തായാലും നമുക്ക് ലഭിച്ച വിശ്വാസപാരമ്പര്യമനുസരിച്ചു ജീവിച്ചുകൊണ്ട് നമ്മുടെ ജീവിതത്തിലൂടെ ദൈവവചനത്തിന് സാക്ഷ്യം വഹിക്കുവാനുള്ള വലുതായ ഉത്തരവാദിത്വം നമുക്കോരോരുത്തർക്കുമുണ്ട്. ഈ അവസരത്തിൽ, ദൈവവചനം സ്വന്തം ഇഷ്ടങ്ങൾക്കൊത്ത് വ്യാഖ്യാനിക്കാനുള്ളതല്ല; അത് സഭയുടെ അധികാരമാണ് എന്ന് നാം മനസ്സിലാക്കേണ്ടതുണ്ട്. സഭാപാരമ്പര്യങ്ങൾക്കനുസൃതമായ സുവിശേഷവ്യാഖ്യാനം വിവേചിച്ചറിയുവാൻ നാം ശ്രദ്ധവെയ്ക്കേണ്ടിയിരിക്കുന്നു. സീറോ-മലബാർ സഭയുടെ പാരമ്പര്യങ്ങൾക്കനുസരിച്ചുള്ള അജപാലനദൗത്യ നിർവ്വഹണത്തിന്റെ പരിമിതികൾ കൊണ്ട് പലപ്പോഴും ഈ മേഖലയിൽ ശരിയായ മാർഗ്ഗനിർദ്ദേശമോ സഹായമോ നൽകുന്നതിന് നമുക്ക് കഴിയാതെ പോകുന്നുണ്ട്. അതുകൊണ്ട് ഈ രംഗത്ത് ഏവരുടെയും സത്വരശ്രദ്ധയും നിതാന്ത ജാഗ്രതയും ഉറപ്പുവരുത്തേണ്ടതുണ്ട്. 2000 വർഷം നമ്മുടെ പൂർവ്വികർ കാത്തുസൂക്ഷിച്ച കത്തോലിക്കാ വിശ്വാസം തെറ്റായ പ്രബോധനങ്ങളിൽപ്പെട്ട നമുക്ക് നഷ്ടമായി പോകാതിരിക്കുവാൻ നാം അതീവ ശ്രദ്ധാലുക്കളാകേണ്ടിയിരിക്കുന്നു.

ഈ വർഷം ദുർഘാതനിരൂനാൾ അനുസ്മരിക്കുവോൾ ദൈവം സീറോ-മലബാർ സഭക്ക് പ്രത്യേകമായി നൽകുന്ന വലിയൊരു സന്തോഷത്തിന്റെ അവസരത്തെക്കുറിച്ച് സൂചിപ്പിക്കാതിരിക്കുവാൻ സാധിക്കുകയില്ല. അടുത്ത ഒക്ടോബർ 12-ന് സീറോ-മലബാർ സഭയുടെ ഒരു മകൾ വിശുദ്ധ പദവിയിലേക്ക് ഉയർത്തപ്പെടുകയാണ്. വാഴ്ത്തപ്പെട്ട അൽഫോൻസ അന്ന് വിശുദ്ധയായി പ്രഖ്യാപിക്കപ്പെടും. 'ഭാരതത്തിലെ ആദ്യത്തെ വനിതാവിശുദ്ധയായിരിക്കും വി. അൽഫോൻസ. മാർത്തോമ്മാശ്ലീഹാ തന്റെ രക്തം ചിന്തി നട്ടുവളർത്തിയ സഭാരാമത്തിലെ ആദ്യത്തെ വർണ്ണ പുഷ്പമായി വാഴ്ത്തപ്പെട്ട അൽഫോൻസ വിരാജിക്കുവാൻ പോവുകയാണ്. നമുക്ക് ഈ അവസരത്തെ ഓർത്ത് ദൈവത്തിന് നന്ദി പറയാം. വാഴ്ത്തപ്പെട്ട അൽഫോൻസായെപ്പോലെ വിശുദ്ധ പദവിയിലേക്ക് ഉയർത്തപ്പെടാനുള്ള സീറോ-മലബാർ സഭയിലെ മറ്റ് വാഴ്ത്തപ്പെട്ടവരുടെ നാമകരണത്തിനായി നമുക്ക് പ്രാർത്ഥിക്കാം. അതിനെക്കാളെല്ലാം ഉപരിയായി അൽഫോൻസാമ്മയെപ്പോലെ ദൈവവചനം ഹൃദയത്തിൽ ധ്യാനിച്ചുകൊണ്ട് ജീവിതത്തിൽ പ്രാവർത്തികമാക്കി വീരോചിതമായ ജീവിതസാക്ഷ്യത്തിലൂടെ വിശുദ്ധിയുടെ ഔന്നത്യത്തിലേയ്ക്കുയരാൻ നമുക്ക് പരിശ്രമിക്കാം.

ദുർഘാതനിരൂനാൾ നമ്മുടെ സഭയിൽ സഭാദിനമായി നാം പ്രത്യേകം അനുസ്മരിക്കുന്ന ദിനവും കൂടിയാണല്ലോ. മാർത്തോമ്മാശ്ലീഹാ ഈ സഭയുടെ വളർച്ചയ്ക്കുവേണ്ടി സ്വന്തം രക്തം തന്നെ ചിന്തി. ദുർഘാതനിരൂനാൾ ആഘോഷിക്കുന്ന ഈ അവസരത്തിൽ നമ്മുടെ സഭയ്ക്കുവേണ്ടി എത്രമാത്രം ത്യാഗം സഹിക്കുവാൻ നാം സന്നദ്ധരാണ് എന്ന് നമുക്ക് പരിശോധിക്കാം. ബാഹ്യവും ആന്തരികവുമായ നിരവധി പ്രതിസന്ധികളെ നമ്മുടെ സഭയ്ക്ക് നേരിടേണ്ടിവരുന്നുണ്ട്. പ്രതിസന്ധികളുടെ ഈ ഘട്ടങ്ങളിൽ സഭയോടൊത്ത് ചിന്തിക്കുവാനും പ്രവർത്തിക്കുവാനും ത്യാഗമനുഷ്ഠിച്ചുതന്നെ അവളെ സംരക്ഷിക്കുവാനും നാം തയ്യാറാകണം. സഭയുടെ പഠനങ്ങൾക്കും പ്രവർത്തനങ്ങൾക്കും എതിരായി പ്രവർത്തിക്കുന്ന സഭാശത്രുക്കളെ തിരിച്ചറിയുവാനും അവരോട് പക്ഷം ചേരാതെ താല്ക്കാലികനേട്ടങ്ങൾക്കും വ്യക്തി താല്പര്യങ്ങൾക്കും അതീതമായി നമുക്കൊറ്റക്കെട്ടായി പ്രവർത്തിക്കാം.

മുൻവർഷത്തെപ്പോലെ ഈവർഷവും സഭാദിനത്തോടനുബന്ധിച്ച് ഒരാൾക്ക് ഒരു രൂപ നിരക്കിൽ എല്ലാ സീറോ - മലബാർ സഭാ വിശ്വാസികളും സഭയുടെ സാമ്പത്തിക ബാധ്യതകൾ തരണം ചെയ്യുന്നതിനായി സാമ്പത്തിക സഹായം നൽകണമെന്ന കഴിഞ്ഞവർഷത്തെ സിനഡിന്റെ തീരുമാനം ഈ അവസരത്തിൽ ഞാൻ നിങ്ങളുടെ ശ്രദ്ധയിൽപ്പെടുത്തുകയാണ്. സാധിക്കുന്നവർ അതിൽ കൂടുതലായ സഹായവും ചെയ്യുന്നതിൽ സന്തോഷമേയുള്ളൂ. സഭ നമ്മുടെ സ്വന്തമാണ്. സഭയുടെ മുന്നോട്ടുള്ള പ്രയാണത്തിൽ സഭാതനയരായ എല്ലാവരും തങ്ങളുടെ കഴിവിനൊത്ത് പങ്കാളികളാകേണ്ടതുണ്ട്. സഭാദിനത്തോടനുബന്ധിച്ച് സഭയുടെ സാമ്പത്തിക പ്രതിസന്ധിയിൽ സഹായഹസ്തമായിത്തീരുവാൻ സഭാതനയർക്ക് ഒരവസരം കൈവന്നിരിക്കുകയാണ്. ഈ അവസരം എല്ലാവരും ഉദാരമനസ്ഥിതിയോടെ പ്രയോജനപ്പെടുത്തും എന്നു പ്രതീക്ഷിക്കുന്നു.

ഈ അവസരത്തിൽ നമ്മുടെ സഭയുടെ അധികാരപരിധിയ്ക്ക് പുറത്തുവസിക്കുന്ന സീറോ-മലബാർ സഭാംഗങ്ങളോട് ഒരുവാക്ക്. നമ്മുടെ സഭയുടെ തനതായ പാരമ്പര്യവും ആരാധനക്രമവും ഒക്കെ അനുസരിച്ചുള്ള അജപാലനസൗകര്യങ്ങൾ ഏർപ്പെടുത്തുവാനുള്ള നമ്മുടെ പരിശ്രമങ്ങൾക്ക് വേണ്ടത്ര വിജയം കൈവരിക്കുവാൻ ഇപ്പോഴും സാധിച്ചിട്ടില്ലായെന്നത് വേദകരമായ വസ്തുതയാണ്. നമ്മുടെ ന്യായമായ അവകാശങ്ങൾ അനുവദിച്ചുതരുന്നതിൽ വലിയ കാലവിളംബമാണ് വന്നുകൊണ്ടിരിക്കുന്നത്. നിങ്ങളുടെ സഭയുടെ തലവനും പിതാവുമെന്നനിലയിൽ ഞാനും മെത്രാൻ സമിതിയും പരിശുദ്ധ പിതാവിന്റെ പക്കലും റോമിലെ വിവിധ ഓഫീസുകളിലും നമ്മുടെ ആവശ്യങ്ങൾ അവതരിപ്പിക്കുന്നുണ്ടെങ്കിലും അവയുടെ പുരോഗതി വളരെ മന്ദഗതിയിലാണ്. എങ്കിലും നമ്മുടെ ന്യായമായ അവകാശങ്ങൾക്കുവേണ്ടി നിയമാനുസൃതമായ രീതിയിൽനമ്മൾ നമ്മുടെ പരിശ്രമംതുടരേണ്ടിയിരിക്കുന്നു. എല്ലാറ്റിലും ഉപരിയായി നിരന്തരമായ പ്രാർത്ഥനയിലൂടെ. വീണ്ടും ഒരു ദുർഘാതനിരൂപാൽ അടുത്തു വരുന്ന ഈ ഘട്ടത്തിൽ നമ്മുടെ സഭയെ നമ്മുടെ പിതാവായ മാർത്തോമ്മാശ്ലീഹായുടെ പ്രത്യേക മാധ്യസ്ഥ്യത്തിന് നമുക്ക് സമർപ്പിക്കാം. തോമാശ്ലീഹായെപ്പോലെ നമ്മുടെ വിശ്വാസത്തിന് വീരോചിതമായ സാക്ഷ്യം നൽകുവാൻ നമുക്കേവർക്കും ഇടയാകട്ടെ. ദുർഘാതനിരൂപാളിന്റെ ആശംസകൾ നേർന്നുകൊണ്ട് പിതാവിന്റെയും + പുത്രന്റെയും + പരിശുദ്ധാത്മാവിന്റെയും + നാമത്തിൽ ഞാൻ നിങ്ങളെ ആശീർവദിക്കുന്നു.

കാക്കനാട്ട് മൗണ്ട് സെന്റ് തോമസിലുള്ള ശ്രേഷ്ഠ മെത്രാപ്പോലീത്തൻ കാര്യാലയത്തിൽ നിന്ന് 2008-ാം ആണ്ട് മേയ് മാസം 23-ാം തീയതി നൽകപ്പെട്ടത്.

വർക്കി കാർഡിനൽ വിതയത്തിൽ
സീറോ-മലബാർ സഭയുടെ മേജർ ആർച്ചുബിഷപ്പ്.

N.B.:ഈ ഇടയലേഖനം ജൂൺ 29-ാം തീയതി ഞായറാഴ്ച കുർബ്ബാനമധ്യേ എല്ലാപള്ളികളിലും പൊതു ജനങ്ങൾക്കായി ഞായറാഴ്ച കുർബ്ബാനയുള്ള സ്ഥാപനങ്ങളിലും വായിക്കേണ്ടതാണ്.